

नवाभारत

5

नौ ठिकानों पर ईडी की छापेमारी

6

पीएम मोदी और संघ की तारीफ

7

क्रेडिट स्कोर से यूपीआई तक होंगे बड़े बदलाव

8

वर्ष 2025 भारतीय पुरुष क्रिकेट टीम के लिए मिला-जुला रहा



एक नजर में

पीएम मोदी ने ब्रॉन्ज मेडल विजेता हम्पी को दी बधाई

नई दिल्ली. प्रधानमंत्री नरेन्द्र मोदी ने दोहा में फिडे विश्व रैपिड चैंपियनशिप के महिला वर्ग में ब्रॉन्ज मेडल जीतने वाली भारतीय शतरंज की दिग्गज खिलाड़ी कोनेरु हम्पी को बधाई दी और उनके समर्पण और कड़ी मेहनत की सराहना की. बता दें कि हम्पी ने मौजूदा चैंपियन के रूप में इस प्रतियोगिता में भाग लिया था. वह प्रतियोगिता के अंतिम दौर के बाद 8.5 अंक लेकर दो अन्य ग्रैंडमास्टर्स के साथ संयुक्त बढ़त पर थी, लेकिन अंतरराष्ट्रीय शतरंज महासंघ (फिडे) के टाईब्रेक नियमों के कारण उन्हें ब्रॉन्ज से संतोष करना पड़ा. मोदी ने एक्स पर लिखा, 'दोहा में 2025 फिडे विश्व रैपिड शतरंज चैंपियनशिप में शानदार प्रदर्शन करते हुए महिला वर्ग में कांस्य पदक जीतने वाली कोनेरु हम्पी को हार्दिक बधाई'.

संदीप बने रचनात्मक कांग्रेस के अध्यक्ष

नई दिल्ली। कांग्रेस संगठन में एक अहम सांगठनिक बदलाव करते हुए पार्टी नेतृत्व ने वरिष्ठ नेता संदीप दीक्षित को रचनात्मक कांग्रेस का अध्यक्ष नियुक्त किया है. ऑल इंडिया कांग्रेस कमेटी की ओर से यह जानकारी दी गई. बयान पर एआईसीसी के महासचिव केसी वेणुगोपाल के हस्ताक्षर हैं. उल्लेखनीय है कि संदीप दीक्षित ने फरवरी, 2025 में हुए दिल्ली विधानसभा चुनावों में नई दिल्ली सीट से चुनाव लड़ा था, लेकिन वह भाजपा उम्मीदवार के सामने हार गए थे. वह 15वीं लोकसभा के सदस्य रह चुके हैं और उन्होंने पूर्वी दिल्ली निर्वाचन क्षेत्र का प्रतिनिधित्व किया था. वह दिल्ली की पूर्व मुख्यमंत्री शीला दीक्षित के बेटे हैं. बता दें कि रचनात्मक कांग्रेस को पहले आउटरग्रिड सेल के नाम से जाना जाता था, जिसे अब एक नए स्वरूप और विस्तृत भूमिका के साथ आगे बढ़ाया जा रहा है.

कोहरे से 128 विमानों की यात्रा रद्द

नई दिल्ली. राजधानी में सोमवार को घने कोहरे का बड़ा असर विमान एवं रेल सेवा पर देखने को मिला. दृश्यता कम होने की वजह से दिल्ली एयरपोर्ट पर आने एवं जाने वाले कुल 128 विमानों की यात्रा को रद्द करना पड़ा. वहीं 8 विमानों को दूसरे एयरपोर्ट की तरफ डायवर्ट किया गया. इसके साथ ही लगभग 200 विमानों ने दिल्ली एयरपोर्ट से सोमवार को देरी से उड़ान भरी. वहीं दिल्ली के अलग-अलग स्टेशनों पर सोमवार को लगभग 100 गाड़ियां देरी से पहुंची और लगभग तीन दर्जन रैलगाड़ियां देरी से रवाना हुईं. जानकारी के अनुसार राजधानी में रविवार देर रात से ही घना कोहरा शुरू हो गया था.



अरावली केस की और हो जांच

सुप्रीम कोर्ट की 'अपने' फैसले पर रोक, केंद्र और चार राज्यों को नोटिस

नई दिल्ली, 29 दिसंबर (वार्ता) उच्चतम न्यायालय ने सोमवार को अरावली पहाड़ियों की संशोधित 'परिभाषा' से संबंधित अपने पिछले निर्देशों और एक विशेषज्ञ समिति की रिपोर्ट के कार्यान्वयन पर रोक लगा दी. अदालत ने अरावली के संबंध में उठ रही चिंताओं का हवाला देते हुए कहा कि संशोधन का गलत अर्थ निकाला जा रहा है कि इससे पारिस्थितिक रूप से संवेदनशील क्षेत्रों में अनियमित खनन की अनुमति मिल सकती है. कोर्ट ने कहा कि इस मामले में अभी कई मुद्दों पर और जांच होनी चाहिए.

भारत के मुख्य न्यायाधीश सूर्यकांत, न्यायमूर्ति जेके माहेश्वरी और एजी मसीह की एक अवकाशकालीन पीठ ने कहा कि संशोधित परिभाषा को लागू करने से पहले और स्पष्टीकरण की आवश्यकता है. पीठ ने टिप्पणी की, हम यह आवश्यक समझते हैं



कि समिति की सिफारिशों और इस अदालत के निर्देशों को स्थगित रखा जाए. अदालत ने अरावली की अद्यतन परिभाषा के संबंध में 'जांच या पुनरीक्षण' की आवश्यकता वाले मुद्दों का अध्ययन करने के लिए एक नई विशेषज्ञ समिति के गठन का भी आदेश दिया. पीठ ने केंद्र सरकार, राजस्थान, गुजरात, दिल्ली और हरियाणा की सरकारों को नोटिस भी जारी किए. उच्चतम न्यायालय ने मामले को आगे की सुनवाई के लिए 21 जनवरी को सूचीबद्ध किया है. संशोधित परिभाषा के

तहत केंद्र सरकार की ओर से जारी अधिसूचना पर कार्यकर्ताओं और वैज्ञानिकों द्वारा विरोध और चिंता जताए जाने के बाद स्वतः संज्ञान लेते हुए यह कार्यवाही शुरू की गई थी. पिछले महीने, उच्चतम न्यायालय ने अरावली की संशोधित परिभाषा को स्वीकार कर लिया था और केंद्र को क्षेत्र में किसी भी नई खनन गतिविधियों की अनुमति देने से पहले स्थायी खनन के लिए एक व्यापक योजना तैयार करने का निर्देश दिया था. केंद्र की ओर से पेश होते हुए महाधिवक्ता तुषार मेहता ने अदालत को सूचित किया कि स्थायी खनन योजना को पहले ही स्वीकार कर लिया है. मुख्य न्यायाधीश ने हालांकि रेखांकित किया कि समिति की रिपोर्ट और अदालत की पिछली टिप्पणियों को गलत समझा जा रहा है. उन्होंने कहा, कुछ स्पष्टीकरणों की आवश्यकता है.

अरावली बचाने के लिए प्रतिबद्ध सरकार : भूपेन्द्र यादव

अरावली पहाड़ियों के संरक्षण से जुड़े मामले में सुप्रीम कोर्ट के अहम फैसले का केंद्रीय पर्यावरण मंत्री भूपेन्द्र यादव ने स्वागत किया है. अदालत ने अरावली की संशोधित परिभाषा और विशेषज्ञ समिति की रिपोर्ट पर फिलहाल रोक लगाते हुए नई समिति के गठन का आदेश दिया है. मंत्री ने साफ किया कि सरकार अरावली के संरक्षण और पुनर्संथापन के लिए पूरी तरह प्रतिबद्ध है. कोर्ट के आदेश के अनुसार, नई खनन लीज और पुरानी लीज के नवीनीकरण पर रोक जारी रहेगी.

कुलदीप सेंगर के जमानत के आदेश पर रोक

नई दिल्ली, 29 दिसंबर (वार्ता). उच्चतम न्यायालय ने सोमवार को दिल्ली उच्च न्यायालय के उस आदेश पर रोक लगा दी, जिसमें उन्नाव दुष्कर्म मामले में सुप्रीम कोर्ट के पूर्व विधायक कुलदीप सिंह सेंगर की सजा पर रोक लगा दी थी और उन्हें जमानत दे दी थी. यह आदेश दिल्ली उच्च न्यायालय के फैसले के खिलाफ केंद्रीय जांच ब्यूरो (सीबीआई) की विशेष अनुमति याचिका (एसएलपी) पर सुनवाई करते हुए जारी किया गया.

घुसपैठियों को चुन-चुन कर करेंगे बाहर : शाह

गुवाहाटी, 29 दिसंबर (वार्ता) केंद्रीय गृह मंत्री अमित शाह ने सोमवार को असम में घुसपैठ की समस्या के लिए राज्य की पूर्ववर्ती कांग्रेस सरकार को दोषी ठहराया. उन्होंने कहा कि भाजपा सरकार ने पिछले दस वर्षों में राज्य से अवैध घुसपैठियों को पहले ही निष्कासित कर दिया है. शाह ने कहा कि अगले पांच वर्षों में भाजपा सरकार असम से सभी अवैध घुसपैठियों को चुन-चुनकर बाहर कर देगी.

केंद्रीय गृह मंत्री ने सोमवार को असम के नागांव जिले के पवित्र बटाद्रवा थान में श्रीमंत शंकरदेव अभिर्भव क्षेत्र का उद्घाटन करते हुए यह बात कही. बता दें कि बटाद्रवा थान 15वीं शताब्दी के संत एवं समाज सुधारक श्रीमंत शंकरदेव का जन्म स्थान है. असम में पूर्ववर्ती कांग्रेस की सरकारों पर निशाना साधते हुए शाह ने कहा कि कांग्रेस ने अपने वोट बैंक को सुरक्षित करने के लिए राज्य में अवैध



प्रवासियों को कानूनी रूप से बसाने के लिए 1983 में अवैध (प्रवासी) निर्धारण न्यायाधिकरण (आईएमडीटी) अधिनियम लाया था. असम ने डॉ. मनमोहन सिंह को राज्यसभा में भेजा था, लेकिन प्रधानमंत्री के रूप में अपने कार्यकाल के दौरान वह सिर्फ सात बार असम गए. उन सात बार के असम दौरों से दो बार वह राज्यसभा चुनाव में अपना वोट डालने के लिए गए थे. गृह मंत्री ने असम एवं पूर्वोत्तर के 70 वर्षों से अनदेखी के लिए कांग्रेस को दोषी ठहराया और कहा कि प्रधानमंत्री मोदी के नेतृत्व में पिछले 11 वर्षों में असम में किए गए विकास कार्यों को राज्य को स्वर्ण युग के रूप में याद किया जाएगा.

बीएमसी चुनाव : भाजपा की लिस्ट जारी

79,000 करोड़ रुपए के रक्षा सौदों को मंजूरी

मुंबई, 29 दिसंबर (वार्ता) भारतीय जनता पार्टी (भाजपा) और एकनाथ शिंदे के नेतृत्व वाली शिवसेना के बीच नामांकन दाखिल करने के आखिरी दिन तक सीटों के बंटवारे पर बातचीत बेनतीजा रही. इसके बाद भाजपा ने सोमवार को बृहन्मुंबई नगर निगम (बीएमसी) चुनावों के लिए उम्मीदवारों की पहली लिस्ट जारी कर दी.

पार्टी ने 67 उम्मीदवारों की लिस्ट जारी की है. इनमें से सभी को एबी फॉर्म जारी कर दिए गए हैं, जो जल्द पड़ने पर पार्टी के अकेले चुनाव लड़ने की तैयारी का संकेत है. यह कदम मुंबई में दोनों गठबंधन सहयोगियों के बीच सीटों के बंटवारे को लेकर फॉर्मूले

की अनिश्चितता के बीच उठाया गया है. पार्टी सूत्रों के अनुसार, यह फैसला आखिरी समय की उलझन से बचने और यह सुनिश्चित करने के लिए लिया गया है कि नामांकन की समय सीमा से पहले भाजपा उम्मीदवार दौड़ में शामिल रहें.

राजनीतिक पर्यवेक्षक भाजपा की इस घोषणा को गठबंधन की रुकी हुई बातचीत के बीच दबाव बनाने की रणनीति के तौर पर देख रहे हैं. साथ ही यह बृहन्मुंबई के अहम नगर निगम चुनावों में पार्टी के चुनावी विकल्पों को भी खुला रखता है. भाजपा की पहली सूची में अनुभवी पार्षद, नये चेहरे और विभिन्न सामाजिक व पेशेवर पृष्ठभूमि से आने वाले उम्मीदवार शामिल हैं. पार्टी सूत्रों के अनुसार,

कांग्रेस की सूची का इंतजार

कांग्रेस ने अब तक अपने उम्मीदवारों की सूची जारी नहीं की है, जबकि उसकी सहयोगी पार्टी वंचित बहुजन आघाड़ी ने रविवार को 66 उम्मीदवारों की सूची जारी की थी.

गठबंधन सहयोगियों के साथ समन्वय पुरा होने के बाद बाकी उम्मीदवारों के नाम अगली सूचियों में जारी किए जाएंगे. आगामी हफ्तों में प्रचार-प्रसार तेज होने वाला है और भाजपा गवर्नर के मुद्दे, अवसरचरणा विकास और अपनी संगठनात्मक ताकत का लाभ उठाकर बीएमसी चुनावों में कामयाबी हासिल करना चाहती है.

रक्षा मंत्री राजनाथ सिंह की अध्यक्षता में बैठक

सशस्त्र बलों की क्षमता बढ़ाने की पहल

नई दिल्ली, 29 दिसंबर (वार्ता) सरकार ने सशस्त्र बलों की क्षमता बढ़ाने के लिए 79,000 करोड़ रुपये के रक्षा खरीद सौदों के प्रस्तावों को मंजूरी दी है. रक्षा मंत्री राजनाथ सिंह की अध्यक्षता में सोमवार को हुई रक्षा खरीद परिषद की बैठक में तीनों सेनाओं के लिए आवश्यकता के आधार पर खरीद के इन प्रस्तावों को मंजूरी दी गई.

दक्षिण मैक्सिको में ट्रेन दुर्घटना में 13 की मौत



360 नौसैनिक कर्मी, 20 वाहन, चार जमीनी एम्बुलेंस, तीन हवाई एम्बुलेंस और एक सामरिक ड्रोन तैनात किए गए थे. नौसेना ने इस दुखद दुर्घटना में अपनी

आंध्र में ट्रेन में आग लगने से एक की मौत

विशाखापट्टनम, 29 दिसंबर. आंध्र प्रदेश के यालाचिली के पास टाटानगर-एनकुलम एक्सप्रेस के दो डिब्बों में आग लग गई, जिससे एक व्यक्ति की मौत हो गई. पुलिस के एक वरिष्ठ अधिकारी ने सोमवार को यह जानकारी दी. उन्होंने बताया कि आग लगने के कारणों का पता लगाने के लिए दो फॉरेंसिक टीम जांच कर रही हैं. अधिकारी ने बताया कि उन्हें आग लगने की सूचना रात 12 बजकर 45 मिनट पर मिली. उन्होंने संवाददाताओं से कहा कि प्रभावित डिब्बों में से एक में 82 और दूसरे में 76 यात्री सवार थे.

माओवादियों की साजिश नाकाम

बीजापुर, 29 दिसंबर (वार्ता) छत्तीसगढ़ के बीजापुर जिले के भोपालपटनम थाना क्षेत्र अंतर्गत कांडलापती में सुरक्षा बलों ने माओवादियों की साजिश को नाकाम किया है. केरिपु 214 बटालियन कैप कांडलापती एवं जिला बल की संयुक्त कार्रवाई में माओवादी डंप तथा 5 ड्रिगोग्राम वजनी आईईडी बरामद कर मौके पर ही सुरक्षित रूप से गिरा दिया गया. यह कार्रवाई 28 दिसंबर को सचिग एवं एरिया ड्रॉमिनेशन अभियान के दौरान की गई थी. एसपी कार्यालय से सोमवार को प्राप्त जानकारी के अनुसार, केरिपु 214 बाहिनी और जिला बल की संयुक्त टीम ने कांडलापती क्षेत्र में नियमित सर्च ऑपरेशन के दौरान ये कार्रवाई की थी.

सिंहस्थ की तैयारी मुख्यमंत्री डॉ. मोहन यादव ने कहा- देश में बढ़ रही है उज्जैन की साख

जहां बबूल का जंगल था, वहां पर बन रहा आईटी पार्क



नवभारत यूज उज्जैन, 29 दिसंबर. वर्ष 1959 के बाद पहली बार 2028 के सिंहस्थ में शिप्रा के शुद्ध जल से स्नान होगा. पहले खान नदी का पानी मिलने से गंदगी फैलती थी, लेकिन अब केवल शुद्ध शिप्रा जल से ही स्नान की व्यवस्था की जा रही है. यह बात मुख्यमंत्री डॉ. मोहन यादव ने सोमवार को उज्जैन में कही. उन्होंने कहा कि जहां पर बबूल के पेड़ थे, बड़ा जंगल था वहां पर आईटी पार्क बन रहा है. यही तो विकास है.

मुख्यमंत्री ने कहा कि सिंहस्थ 2028 को दुष्टात रखते हुए ऐतिहासिक और अभूतपूर्व विकास कार्य किए जा रहे हैं. उन्होंने कहा कि आगामी सिंहस्थ में एक साथ 5 करोड़ श्रद्धालु स्नान कर सकेंगे. इसके लिए 29 क्मी लंबे घाट बनाए जा रहे हैं. उज्जैन में मेट्रो ट्रेन और बंदे मेट्रो ट्रेन लाई जा रही है, जो अत्यधिक गति से दौड़ेगी. इसके साथ ही एयरपोर्ट, हेलीपैड सिक्स लेन सड़क, कई फोरलेन मार्ग और पूरे शहर में टू-लेन से फोर-लेन कनेक्टिविटी विकसित की जा रही है. (शेष अंतिम पृष्ठ पर)

धार्मिक आस्था पर बोलते हुए मुख्यमंत्री ने कहा कि बाहर से आने वाले श्रद्धालुओं को पहले बाबा महाकाल के दर्शन का अवसर मिलना चाहिए, हम तो यहीं के हैं, दर्शन करते रहेंगे. बाबा महाकाल पूरे विश्व के हैं. उन्होंने जूना महाकाल का उल्लेख करते हुए कहा कि नए महाकाल और जूना महाकाल - दोनों का समान महत्व है. दोनों के दर्शन और पूजन अवश्य करना चाहिए.

यूक्रेन युद्ध पर कूटनीतिक हलचल

ट्रंप ने की पुतिन और जेलेंस्की से चर्चा

वॉशिंगटन, 29 दिसंबर. अमेरिका के राष्ट्रपति डोनाल्ड ट्रंप और यूक्रेन के राष्ट्रपति वोलोडिमिर जेलेंस्की की फ्लोरिडा में मुलाकात हुई. इस मुलाकात के दौरान दोनों देशों के राष्ट्रपति ने रूस और यूक्रेन के बीच 20 सूत्रीय समझौते पर चर्चा की. हालांकि, ट्रंप ने जानकारी दी कि जेलेंस्की से मुलाकात से पहले रूसी राष्ट्रपति व्लादिमीर पुतिन से उन्होंने फोन पर बातचीत की. इस पर क्रैमलिन के विदेश नीति सहयोगी यूरी उशाकोव ने बताया कि ट्रंप और पुतिन के बीच 1.15 घंटे तक बातचीत हुई. पुतिन



ने इस साल की शुरुआत में एंकरेज में हुई समिट के दौरान दोनों राष्ट्रपतियों के बीच बनी सहमति पर भरोसा करने की जरूरत पर जोर दिया. इसके अलावा, दोनों नेताओं ने इस बात पर भी सहमति जताई है कि यूक्रेन और उसके यूरोपीय समर्थकों की ओर से जो प्रस्तावित तत्कालीन सीजफायर है, वह विवाद को लंबा खींचेगा.